

## அரசாங்க சேவைகள் ஆணைக்குழு

### நீதி மற்றும் தேசிய ஒருமைப்பாட்டு அமைச்சு

சட்டமா அதிபர் திணைக்களத்தில் கனிஷ்ட உதவி அரசாங்க சட்டத்தரணி பதவிக்கு ஆட்சேர்ப்பு செய்தல் - 2026

சட்டமா அதிபர் திணைக்களத்தில், அரசாங்க சேவை ஆணைக் குழுவின் நிதிகளின்படி கனிஷ்ட உதவி அரசாங்க சட்டத்தரணி பதவிகளில் காணப்படும் 09 வெற்றிடங்களுக்கு தகமையான வர்களைத் தேர்ந்தெடுப்பதற்கான நேர்முகப் பரீட்சைக்கான விண்ணப்பங்கள் கோரப்படுகின்றன. விண்ணப்பங்களை சட்டமா அதிபர் திணைக்களத்தின் இணையத்தளத்தில் இருந்து பதிவிறக்கம் செய்து கொள்ளலாம், மேலும் விண்ணப்பங்கள் கீழ்க்காணும் திகதியில் அல்லது அதற்கு முன்னதாக கிடைக்கத்தக்கதாக சட்டமா அதிபர், சட்டமா அதிபர் திணைக்களம், த.பெ. இலக்கம் 502, கொழும்பு 12 என்ற முகவரிக்கு பதிவு தபால் மூலம் அனுப்பி வைக்கப்படுதல் வேண்டும். தபாலுறையின் இடது பக்க மேல் மூலையில் கனிஷ்ட உதவி அரசாங்க சட்டத்தரணி பதவிக்கான விண்ணப்பம் - 2026 என தெளிவாக குறிப்பிடப்படுதல் வேண்டும்.

(அ) விண்ணப்பங்கள் கோரப்படும் இறுதித் திகதி 2026.08.03 ஆம் திகதியாகும்.

**குறிப்பு:** விண்ணப்பம் அல்லது அது தொடர்பான கடிதம் தொலைந்து விட்டதாகவோ அல்லது தபாலில் தாமதமாகி விட்டதாகவோ தொடர்பில் செய்யப்படும் முறைப்பாடுகள் ஏற்றுக் கொள்ளப்பட மாட்டாது. இறுதித் திகதி வரையில் விண்ணப்பங்களினை தாமதமாக அனுப்பி வைப்பதால் ஏற்படக்கூடிய இழப்புகளினை விண்ணப்பதாரிகளே பொறுப்பேற்றல் வேண்டும். அடிப்படைத் தகைமைகளைப் பூர்த்தி செய்யாத விண்ணப்பதாரிகளின் விண்ணப்பங்கள் மற்றும் முறையாகப் பூர்த்தி செய்யப்படாத விண்ணப்பங்கள் என்பனவும் மறுஅறிவித்தலின்றி நிராகரிக்கப்படும்.

#### 1. ஆட்சேர்ப்பு முறை:

அறிவித்தலில் குறிப்பிடப்பட்டுள்ள தகைமைகளைப் பூர்த்தி செய்துள்ள விண்ணப்பதாரர்களுக்கு, அரசாங்க சேவைகள் ஆணைக்குழுவால் அங்கீகரிக்கப்பட்ட சட்டமா அதிபர் திணைக்களத்தின் சிரேஷ்ட அதிகாரிகளைக் கொண்ட நேர்முகத் தேர்வுக் குழுவினால் நடாத்தப்படும் முதலாவது கட்டமைக்கப்பட்ட நேர்முகப் பரீட்சையில் 50 அல்லது அதற்கு மேற்பட்ட புள்ளிகளைப் பெற்ற பரீட்சார்த்திகளுக்கு மத்தியில் வெற்றிடங்களின் எண்ணிக்கையினை விடவும் இரண்டு மடங்கானவர்கள் இறுதி கட்டமைக்கப்பட்ட நேர்முகப் பரீட்சைக்காக அழைக்கப்படுவார்கள். இறுதி கட்டமைக்கப்பட்ட நேர்முகப் பரீட்சையின் போது தகைமை வரிசையின் அடிப்படையிலும் வெற்றிடங்களின் எண்ணிக்கை மற்றும் சேவையின் தேவைப்பாடு ஆகியவற்றின் அடிப்படையில் ஆட்சேர்ப்பு செய்யப்படும். அங்கு அரசாங்க சேவை ஆணைக்குழுவால் அங்கீகரிக்கப்பட்ட

(இல. 09 இன் கீழ் குறிப்பிடப்பட்டுள்ள) புள்ளி வழங்கல் நடைமுறைகளுக்கு ஏற்ப கட்டமைக்கப்பட்ட நேர்முகப் பரீட்சை நடாத்தப்படும்.

நியமனங்களின் எண்ணிக்கை மற்றும் நியமனம் நடைமுறைக்கு வரும் திகதி ஆகியவை அரசாங்க சேவை ஆணைக்குழுவால் தீர்மானிக்கப்படும்.

#### 2. சேவை நிபந்தனைகள் :

I. இந்தப் பதவி நிரந்தரமானதும் ஓய்வூதியமுடையதுமாகும். நீங்கள் தகைமை வாய்ந்த ஓய்வூதியத் திட்டம் குறித்து எதிர்காலத்தில் அரசாங்க எடுக்கும் கொள்கை முடிவுக்கு கட்டுப்படுதல் வேண்டும். விதவைகள்/தபுதாரர் மற்றும் அனாதைகள் ஓய்வூதியத் திட்டத்திற்கு நீங்கள் பங்களிப்புச் செய்தல் வேண்டும். அவ்வப்போது அரசாங்கத்தால் பரிந்துரைக்கப்படும் பங்களிப்புகளையும் செலுத்துதல் வேண்டும்.

II. இந்தப் பதவிக்கு நியமிக்கப்படும் உத்தியோகத்தார்கள் மூன்று (03) வருடங்கள் தகுதிகாண்காலத்திற்கு உட்படுவார்கள்.

III. 2020.10.16 ஆம் திகதியிடப்பட்ட பொது நிருவாகச் சுற்றறிக்கை இல. 18/2020 இல் குறிப்பிடப்பட்டுள்ள நியதிகளின்படி ஏனைய அரசு கரும மொழி(களில்) தேர்ச்சி பெறுதல் வேண்டும்.

IV. அரசாங்க சேவைகள் ஆணைக்குழுவின் நடைமுறை விதிகள், இலங்கைச் சனநாயக சோசலிசக் குடியரசின் தாபன விதிக் கோவை, அரசாங்க நிதி ஒழுங்குவிதிகள், சட்டமா அதிபர் திணைக்களத்தின் நிறைவேற்றுத்தர உத்தியோகத்தர்களுக்கான உத்தியோகத்தர் சேவை வகையீட்டுக்கான ஆட்சேர்ப்பு நடைமுறை மற்றும் திணைக்களத்தின் ஏனைய பணிப்புரைகளில் மேற்கொள்ளப்பட்டுள்ள திருத்தங்கள் என்பவற்றிற்கு இந்த நியமனம் உட்பட்டதாகும்.

#### 3. சம்பள அளவுத்திட்டம்:

இந்தப் பதவியானது AGS 1-2025, ரூபா 82,150.00 - 10 x 2,400 - ரூபா 106,150.00 எனும் சம்பள அளவுத் திட்டத்திட்டத்திற்கு (மாதாந்தம்) உரித்துடையதாகும்.

#### 4. கல்சார் / தொழில்சார் தகைமைகள்:

இலங்கையின் உச்ச நீதிமன்றத்தில் சட்டத்தரணியாக சத்தியப்பிரமாணம் செய்து இருத்தல் வேண்டும் மற்றும் நொத்தாரிசு கட்டளைச் சட்டத்தின் கீழ் வழங்கப்பட்ட வலிதான நொத்தாரிசு அனுமதிப்பத்திரத்தினை வைத்திருத்தல் வேண்டும். பெற்றுக்கொண்டுள்ள கல்வித் தகைமைகள் மேலதிக தகைமையாக கருதப்படும்.

#### 5. அனுபவம்:

குறித்த துறையில் பெற்றுக் கொண்ட அனுபவமானது விசேட தகைமையாக கருதப்படும்.

**6. வயது எல்லை:**

பரீட்சார்த்தி விண்ணப்ப இறுதி திகதியின் போது 22 வயதிற்கு குறையாதவராகவும் 40 வயதிற்கு மேற்படாதவராகவும் இருத்தல் வேண்டும்.

**7. உடல் ரீதியான தகைமைகள் :**

ஒவ்வொரு பரீட்சார்த்தியும் இலங்கையின் எப்பாகத்திலேனும் கடமையாற்றுவதற்குப் பொருத்தமான உடல் மற்றும் உள ரீதியான தகைமையினைக் கொண்டிருத்தல் வேண்டும்.

**8. ஏனைய தகைமைகள்:**

I. இலங்கைப் பிரசையாக இருத்தல் வேண்டும்.

II. சிறந்த நல்லொழுக்கம் உடையவராக இருத்தல் வேண்டும். (20 வருடங்களுக்கு குறையாத சேவை அனுபவத்தினைக் கொண்டுள்ள சட்டத்தரணி ஒருவரிடமிருந்து பெற்றுக் கொண்ட நற்சான்றிதழ் பத்திரமொன்றினைச் சமர்ப்பித்தல் வேண்டும்.)

III. இலங்கைச் சட்டங்களின் கீழ் ஏதேனும் குற்றத்திற்காக தண்டனை விதிக்கப்பட்டவராக இருத்தல் ஆகாது.

IV. விண்ணப்ப முடிவுத் திகதியான 2026.08.03 ஆம் திகதியன்று இந்தப் பதவிக்குரிய ஆட்சேர்ப்பு தொடர்பான அனைத்து தகைமைகளையும் பூர்த்தி செய்திருத்தல் வேண்டும்.

**9. கட்டமைக்கப்பட்ட நேர்முகப் பரீட்சை :**

I. முதலாவது கட்டமைக்கப்பட்ட நேர்முகப் பரீட்சையானது பின்வரும் புள்ளிகளின் அடிப்படையில் அமையும்.

| தொடர் இலக்கம் | புள்ளிகள் வழங்கப்படும் துறைகள்                                                                                                                                     | புள்ளிகள் | கூடிய புள்ளிகள் |
|---------------|--------------------------------------------------------------------------------------------------------------------------------------------------------------------|-----------|-----------------|
| 01.           | <b>கல்வித் தகைமைகள் :</b>                                                                                                                                          |           |                 |
|               | i. இலங்கை சட்டக்கல்லூரி இறுதியாண்டு பரீட்சையில் முதலாம் வகுப்பு சிறப்பு சித்தி                                                                                     | 08        | 20              |
|               | ii. அரசாங்க சேவைகள் ஆணைக்குழு சுற்றிக்கை 01/2025 இலுள்ள ஏற்பாடுகளுக்கு அமைய அங்கீகரிக்கப்பட்ட பல்கலைக்கழகத்தில் சட்டப் பட்டப்படிப்பு (LLB) முதலாம் வகுப்பு சித்தி  | 07        |                 |
|               | iii. இலங்கை சட்டக்கல்லூரி இறுதியாண்டு பரீட்சையில் இரண்டாம் வகுப்பு சிறப்பு சித்தி                                                                                  | 06        |                 |
|               | iv. அரசாங்க சேவைகள் ஆணைக்குழு சுற்றிக்கை 01/2025 இலுள்ள ஏற்பாடுகளுக்கு அமைய அங்கீகரிக்கப்பட்ட பல்கலைக்கழகத்தில் சட்டப் பட்டப்படிப்பு (LLB) இரண்டாம் வகுப்பு சித்தி | 06        |                 |
|               | v. அரசாங்க சேவைகள் ஆணைக்குழு சுற்றிக்கை 01/2025 இலுள்ள ஏற்பாடுகளுக்கு அமைய அங்கீகரிக்கப்பட்ட பல்கலைக்கழகத்தில் சட்டப் பட்டப்படிப்பு (LLB) இரண்டாம் வகுப்பு சித்தி  | 05        |                 |
|               | vi. அரசாங்க சேவைகள் ஆணைக்குழு சுற்றிக்கை 01/2025 இலுள்ள ஏற்பாடுகளுக்கு அமைய அங்கீகரிக்கப்பட்ட அரசாங்க பல்கலைக்கழகத்தில் சட்டப் பட்டப்படிப்பு (LLB)                 | 04        |                 |
|               | vii. இலங்கை சட்டக் கல்லூரியால் வழங்கப்படும் குறித்த துறையில் சட்டம் சம்பந்தமான பட்டப்பின் படிப்பு டிப்ளோமா                                                         | 03        |                 |

| தொடர் இலக்கம் | புள்ளிகள் வழங்கப்படும் துறைகள்                                                                                                                                                                                                                                                                                                                                                                                                                                                                                                                                                                                                                                                                                                                               | புள்ளிகள்            | கூடிய புள்ளிகள் |
|---------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|----------------------|-----------------|
|               | <p>viii. அரசாங்க சேவைகள் ஆணைக்குழு சுற்றிக்கை 01/2025 இலுள்ள ஏற்பாடுகளுக்கு அமைய அங்கீகரிக்கப்பட்ட அரசாங்க பல்கலைக்கழகத்தில் வழங்கப்படும் குறித்த துறையில் சட்டம் சம்பந்தமான பட்டப்பின் படிப்பு டிப்ளோமா</p> <p>ix. அரசாங்காங்க சேவைகள் ஆணைக்குழு சுற்றிக்கை 01/2025 இலுள்ள ஏற்பாடுகளுக்கு அமைய அங்கீகரிக்கப்பட்ட அரசாங்க பல்கலைக்கழகத்தில் வழங்கப்படும் சட்டம் சம்பந்தமான பட்டப்பின் படிப்பு</p> <p>அரசாங்க அங்கீகாரம் பெற்ற பல்கலைக்கழகம் என்பது பல்கலைக்கழகமானியங்கள் ஆணைக்குழு/உயர்கல்வி அமைச்சினால் அங்கீகரிக்கப்பட்ட பல்கலைக்கழகம் அல்லது நிறுவனம் ஆகும்</p> <p>(மேலே குறிப்பிடப்பட்ட அனைத்து தகைமைகளும் அதிகபட்சம் 20 புள்ளிகளுக்கு மட்டுப்படுத்தப்பட்டுள்ளது)</p> <p>*மேற்குறித்த கல்வித் தகைமைகள் சான்றிதழ்கள் மூலம் நிரூபிக்கப்படுதல் வேண்டும்</p> | 02<br><br>03         |                 |
|               | <p>தொழிற் தகைமைகள்</p> <p>i. சுறுசுறுப்பாகவும் மற்றும் வெற்றிகரமாகவும் செயற்படும் திறன்களைக் கொண்டிருத்தல். (ஒரு வருடத்திற்கு 02 புள்ளிகள் வீதம்)</p> <p>ii. அரசாங்க அல்லது அங்கீகரிக்கப்பட்ட சட்ட நிறுவனத்தில் வழக்கறிஞராக சுறுசுறுப்பாகவும் வெற்றிகரமாகவும் செயற்பட்டு வெளிப்படுத்திய செயல்திறமைகள்.</p> <p>(மேற்குறித்த திறன்களுக்கான சான்றிதழ்கள் சமர்ப்பிக்கப்படுதல் வேண்டும்.)</p> <p>குறிப்பு: நீதிபதியொருவரிடமிருந்து தொழிற் திறன் சம்பந்தமான சான்றிதழ் மற்றும் 20 ஆண்டுகளுக்கு குறையாத சேவையைப் பூர்த்தி செய்த இரண்டு சட்டத்தரணிகளிடமிருந்து பெறப்பட்ட நற்சான்றிதழ்கள் சமர்ப்பிக்கப்படுதல் வேண்டும். சட்டமா அதிபர் திணைக்களத்தின் சட்ட உத்தியோகத்தார்களால் வழங்கப்பட்ட நற்சான்றிதழ்கள் ஏற்புடையதாகாது.</p>                                          | 10<br><br>10         | 20              |
| 03.           | <p><b>விசேட திறமைகள்:</b></p> <p>i. தொடர்பாடல் திறமை</p> <p>ii. முன்நின்று உரையாற்றும் திறமை</p> <p>iii. சபையின் முன் வெற்றிகரமாக ஆஜராகும் திறமை</p> <p>iv. மொழியினைக் கையாளும் திறமை</p>                                                                                                                                                                                                                                                                                                                                                                                                                                                                                                                                                                    | 05<br>05<br>05<br>05 | 20              |
| 04.           | <p><b>நேர்முகப் பரீட்சையின்போது வெளிப்படுத்தும் திறமைகள் :</b></p> <p>i. ஆளுமை</p> <p>ii. சுயமாக செயற்படும் திறமை</p> <p>iii. தலைமைத்துப் பண்பு</p> <p>iv. சட்டம் மற்றும் நீதிமன்ற நடவடிக்கைகள் தொடர்பான அறிவு</p>                                                                                                                                                                                                                                                                                                                                                                                                                                                                                                                                           | 05<br>15<br>05<br>15 | 40              |
|               | மொத்தம்                                                                                                                                                                                                                                                                                                                                                                                                                                                                                                                                                                                                                                                                                                                                                      |                      | 100             |

II. இறுதி கட்டமைக்கப்பட்ட நேர்முகப் பரீட்சையானது பின்வரும் புள்ளிகளின் அடிப்படையில் அமையும்

| பரீட்சித்து புள்ளிகள் வழங்கப்படும் பிரதானமான துறைகள் | அதிகப்பட்ச புள்ளிகள் |
|------------------------------------------------------|----------------------|
| I. வாதிடும் திறமை                                    | 25                   |
| II. விடயங்களை முன்வைக்கும் திறமை                     | 25                   |
| III. கேள்விகளுக்கு பதிலளிக்கும் திறன்                | 25                   |
| IV. அடிப்படை சட்டக் கோட்பாட்டு அறிவு                 | 25                   |
| மொத்தம்                                              | 100                  |

10. பரீட்சார்த்தியினை அடையாளங் காணுதல்:

அனைத்து விடயங்களையும் முறையாகப் பூர்த்தி செய்த விண்ணப்பங்களை அனுப்பி வைக்கும் பரீட்சார்த்திகள் கட்டமைக்கப்பட்ட நேர்முகப் பரீட்சைக்காக அழைக்கப்படுவார்கள்.

அனைத்து சான்றிதழ்களினதும் மூலப் பிரதிகள் மற்றும் முறையாக சான்றுப்படுத்திய பிரதிகள் என்பன நேர்முகப் பரீட்சையின் போது சமர்ப்பிக்கப்படுதல் வேண்டும்.

நேர்முகப் பரீட்சையின் போது, பரீட்சார்த்திகளின் அடையாளத்தினை உறுதிப்படுத்துவதற்கு பின்வரும் ஆள் அடையாளத்தினை உறுதிப்படுத்தும் ஆவணங்கள் ஏற்றுக் கொள்ளப்படும்.

- ஆட்களைப் பதிவு செய்யும் திணைக்களத்தினால் வழங்கப்பட்ட தேசிய ஆளடையாள அட்டை.
- செல்லுபடியாகும் கடவுச் சீட்டு

**கவனத்திற் கொள்க:**

(அ) விண்ணப்ப அறிவித்தலின் 9-1 இல் உப இல. 01 மற்றும் 02 இல் குறிப்பிடப்பட்டுள்ள கல்வித் தகைமைகள் மற்றும் தொழில்சார் தகைமைகளினை உறுதி செய்வதற்காக, சான்றிதழ்கள் மற்றும் ஆவணங்களின் சான்றுப்படுத்தப்பட்ட பிரதிகள் விண்ணப்பத்துடன் இணைக்கப்படுதல் வேண்டும்.

(ஆ) நேர்முகத் தேர்வின் போது தேவையான ஆவணங்களை சமர்ப்பிக்கத் தவறும் விண்ணப்பதாரரின் விண்ணப்பங்கள் பரிசீலிக்கப்பட மாட்டாது.

11. பொய்யான தகவல்களை வழங்குதல்:

நீங்கள் அனுப்பிய விண்ணப்பத்தில் குறிப்பிடப்பட்டுள்ள ஏதேனும் விவரங்கள், ஆட்சேர்ப்புக்கு முன்னர் தவறான அல்லது பிழையானதாகக் கண்டறியப்பட்டால், உங்களின் விண்ணப்பம் இரத்து செய்யப்படும். ஆட்சேர்ப்புக்குப் பின்னர் இதுபோன்ற தவறான அல்லது பிழையான விவரங்கள் ஏதேனும் கண்டறியப்பட்டால், எந்த நேரத்திலும் உரிய நடைமுறைகளுக்கு உட்பட்டு சேவையிலிருந்து நீக்குவதற்குத் தேவையான நடவடிக்கைகள் எடுக்கப்படும்.

12. பதவியில் காணப்படும் வெற்றிடங்களை நிரப்புவதற்கோ அல்லது நிரப்பாமல் விடுவதற்கோ அல்லது குறித்த சில எண்ணிக்கையிலான வெற்றிடங்களை நிரப்பதல் அல்லது இந்த சட்டதிட்டங்களில் குறிப்பிடப்படாத ஏதேனுமொரு விடயம் தொடர்பில் இறுதித் தீர்மானமானது அரசாங்க சேவைகள் ஆணைக்குழுவினால் மேற்கொள்ளப்படும்.

13. வர்த்தமானி அறிவித்தலில் காணப்படும் சிங்களம், தமிழ் மற்றும் ஆங்கில உரைகளில் ஏதேனும் முரண்பாடு காணப்படுமிடத்து சிங்கள உரையே மேலொங்கி நிற்கும்.

14. இந்த அறிவித்தலில் குறிப்பிடப்படாத ஏதேனுமொரு விடயம் தொடர்பில் அல்லது இந்த ஆட்சேர்ப்புத் திட்டத்தினுள் ஏதேனும் முரண்பாடுகள் காணப்படுமிடத்து அது தொடர்பில் அரசாங்க சேவைகள் ஆணைக்குழுவினால் எடுக்கப்படும் தீர்மானமே இறுதித் தீர்மானமாக அமையும்.

அரசாங்க சேவைகள் ஆணைக்குழுவின் கட்டளைப்படி,

சட்டமா அதிபர்.

உயர் நீதிமன்ற கட்டிடத் தொகுதி,  
சட்டமா அதிபர் திணைக்களம்,  
கொழும்பு 12,  
2026, யூன் 26.